



# ఈసీ నిబంధనల మేరకు నామినేషన్ వేయాలి

- అభ్యర్థులు నూతన ఖాతాలు ప్రారంభించాలి
- ఎన్నికల అధికారి, కలెక్టర్ ఇలా త్రిపాఠి
- రాజకీయ పార్టీల ప్రతినిధులతో సమావేశం

ములుగు టౌన్, అక్టోబర్ 26 : రాబోయే అసెంబ్లీ ఎన్నికల్లో పోటీ చేసే అభ్యర్థులు నామినేషన్ దాఖలు చేసే సమయంలో ఎన్నికల కమిషన్ నిర్దేశించిన మార్గదర్శకాలను పాటించాలని ఎన్నికల అధికారి, కలెక్టర్ ఇలా త్రిపాఠి అన్నారు. గురువారం కలెక్టరేట్ వీడియో కాన్ఫరెన్స్ హాలులో రిటర్నింగ్ అధికారి, ఐటీడిపీ పీవో అంకిత్, అదనపు కలెక్టర్ (స్థానిక సంస్థలు) ఎస్ వెంకన్నతో కలిసి నామినేషన్ దాఖలు, స్ట్రూటీస్ అంశాలపై పలు రాజకీయ పార్టీల ప్రతినిధులతో సమావేశం నిర్వహించారు. ఈ సందర్భంగా ఆమె మాట్లాడుతూ నవంబర్ 3 నుంచి 10 వరకు పని దినాల్లో



మాట్లాడుతున్న కలెక్టర్ ఇలా త్రిపాఠి, పక్కన ఆర్ఎస్ అంకిత్

ఉదయం 11 నుంచి మధ్యాహ్నం 3 గంటలలోగా ఆర్ఎస్ కార్యాలయంలో నామినేషన్ దాఖలు చేయాలన్నారు. అభ్యర్థి ఎన్నికల వ్యయ నిర్వహణ కోసం నూతనంగా జాతీయ బ్యాంకోల్ ఖాతా ప్రారంభించాలన్నారు. నామినేషన్ దాఖలు చేసే సమయంలో అభ్యర్థి కొత్త పాస్ పోర్ట్ సైజ్ ఫోటోలతో రావాలని, పార్టీ కండువలు, టోపీలు, నల్ల కళ్ల

ద్దాలు వాడొద్దన్నారు. నామినేషన్ వేసే సమయంలో ఎన్నికల వ్యయ ఏజెంట్స్ వివరాలు అందజేయాలని, మొత్తం ఐదుగురు సభ్యులను మాత్రమే ఆర్ఎస్ వాంబోడికి అనుమతిస్తామని తెలిపారు. ఆర్ఎస్ కార్యాలయానికి 100 మీటర్లలోపు ర్యాల్లీలు, ప్రచారం నిషేధమన్నారు. అభ్యర్థిపై క్రిమినల్ కేసులుంటే వాటి వివరాలు మూడు సార్లు ప్రముఖ దినపత్రికల్లో నిర్ణీత సమాచార ప్రకటించాలని, అభ్యర్థి రోజు వారీ ఎన్నికల ఖర్చులు నిర్ణీత గడువులోగా అందజేయాలని కలెక్టర్ సూచించారు. సమావేశంలో ములుగు తహసీల్దార్ విజయ్ భాస్కర్, ఎన్నికల విభాగం సూపరింటెండెంట్ సంద్యారాణి, డిటీలు విజయ్ కుమార్, అసీన్ ఫాతిమా, రాజకీయ పార్టీల ప్రతినిధులు పాల్గొన్నారు.

### పోలింగ్ స్టేషన్లను పరిశీలించిన అడిషనల్ కలెక్టర్

ఏటారునాగారం, అక్టోబర్ 26 : మండల కేంద్రంలోని జిల్లా పరిషత్ ఉన్నత పాఠశాల, రామన్నగూడెం, చిన్నబోయినపల్లితో పాటు పలు గ్రామాల్లోని పోలింగ్ స్టేషన్లను అడిషనల్ కలెక్టర్ వేణుగోపాల్ గురువారం తనిఖీ చేశారు. విద్యుత్, టాయిలెట్స్, నీటి వసతి, వెంటిలేషన్, ఇతరత్రా సౌకర్యాలను పరిశీలించారు. ఆయా పాఠశాలల ప్రధానోపాధ్యాయులు, ఉపాధ్యాయులను వివరాలు అడిగి తెలుసుకున్నారు. ప్రతి పోలింగ్ స్టేషన్లో సౌకర్యాలందలా చర్యలు తీసుకోవాలని సిబ్బందిని ఆదేశించారు. ఆయన వెంట ఎంఆర్ఐ శ్రీనివాస్, రాములు తదితరులు ఉన్నారు.



పోలింగ్ స్టేషన్లో సౌకర్యాలను పరిశీలిస్తున్న వేణుగోపాల్

### ముమ్మరంగా వాహనాల తనిఖీ

వాజేడు, అక్టోబర్ 26 : ఎన్నికల నేపథ్యంలో ఎజెన్సీలో పోలీసులు హైఅల్ట్ అయ్యారు. ఇందులో భాగంగా మండలంలోని జగన్నాథపురం వై జంక్షన్, కొంగాల క్రాస్రోడ్డు వద్ద జాతీయ రహదారిపై గురువారం వాజేడు ఎస్సై చావాళ్ల వెంటకేశ్వరరావు, కృష్ణాపురం జాతీయ రహదారిపై పేరూరు ఎస్సై జీ రమేష్ ఆధ్వర్యంలో సీఆర్పీఎఫ్ పోలీసులు ముమ్మరంగా వాహనాలను తనిఖీ చేశారు. వివిధ ప్రాంతాల నుంచి వచ్చిపోయే వాహనాల్లోని బ్యాగులు తదితర వస్తువులను సోదా చేసి అనుమానిత వ్యక్తులను విచారించారు. అనుమతి పత్రాలు లేని వాహనదారులకు జరిమానాలు విధించారు.



వాహనాల తనిఖీ చేస్తున్న పేరూరు ఎస్సై రమేష్

### మద్యం విక్రయిస్తున్న మహిళ పై కేసు

గోవిందరావుపేట, అక్టోబర్ 26 : బెల్ట్ షాపులో మద్యం విక్రయిస్తున్న ఓ మహిళపై కేసు నమోదు చేసినట్లు పుస్తా ఎస్సై షేక్ మస్తాన్ తెలిపారు. ఆయన తెలిపిన ప్రకారం గోవిందరావుపేట గ్రామానికి చెందిన శనిగరపు లావణ్య తన షాపులో మద్యం విక్రయిస్తుందన్న సమాచారం మేరకు తనిఖీ చేసి మద్యం, బీరు బాటిళ్లు స్వాధీనం చేసుకొని ఆమెపై కేసు నమోదు చేశారు. ఎన్నికల కోడ్ ఆమలులో ఉన్నందున ఎవరూ కూడా బెల్ట్ షాపుల్లో మద్యం విక్రయించకూడదని ఎస్సై హెచ్చరించారు.

### కోడి పందాల స్థావరాలపై దాడులు

వెంకటాపురం (నూగూరు), అక్టోబర్ 26 : మండలంలోని ముకునూరు పాలం శివారులోని కోడిపందాల స్థావరాలపై పోలీసులు గురువారం దాడులు చేశారు. ఎస్సై ఆర్ అశోక్ తెలిపిన ప్రకారం కోడిపందాలు ఆడుతున్నారని వచ్చిన సమాచారం మేరకు సిబ్బందితో కలిసి పాలెం శివారులోని జామాయిల్ తోట వద్ద దాడులు చేసి ఎనిమిది మందిని, రెండు కోడి పుంజులు, రెండు కోడి కత్తులు, రూ. 4 వేల నగదు పట్టుకున్నారు. అనంతరం వారిని పోలీస్ స్టేషన్ కు తరలింపి కేసు నమోదు చేసినట్లు ఎస్సై తెలిపారు.



పూజలు చేస్తున్న పోచంపల్లి శ్రీనివాస్ రెడ్డి తదితరులు

### మల్లూరులో ఎమ్మెల్సీ పోచంపల్లి పూజలు

మంగపేట, అక్టోబర్ 26 : మండలంలోని మల్లూరు హేమాచల లక్ష్మీనర్సింహస్వామి దేవస్థానంలో గురువారం రోడ్డు భవనాల అభివృద్ధి సంస్థ చైర్మన్ మెట్టు శ్రీనివాస్, ములుగు జిల్లా బీఆర్ఎస్ అధ్యక్షుడు కాకులమరి లక్ష్మీనర్సింహారావుతో కలిసి ఎమ్మెల్సీ పోచంపల్లి శ్రీనివాస్ రెడ్డి ప్రత్యేక పూజలు నిర్వహించారు. దైవదర్శనానికి వచ్చిన ఆయనకు ఆలయ చైర్మన్ నూతిలకంటి ముకుందం, డైరెక్టర్లు, అర్చకులు రాజశేఖరశర్మ, పవన్ కుమార్, ఈశ్వర్ చందుశర్మ స్వాగతం పలికారు. అనంతరం స్వామి వారి శేష వస్త్రాలు, తీర్థ ప్రసాదాలు అందజేశారు. వారివెంట కుడుముల లక్ష్మీనారాయణ, ప్రదీపరావు, రాజయ్యాదవ్, సీహెచ్ సమ్మయ్య, ఈశ్వర్, శ్రీనివాసాచారి పాల్గొన్నారు.

### బీఆర్ఎస్ కు శివసత్తుల మద్దతు

ములుగు నియోజకవర్గ ఎన్నికల ఇన్ చార్జి, ఎమ్మెల్సీ పోచంపల్లి శ్రీనివాస్ రెడ్డిని గురువారం శివసత్తుల సంఘం నాయకులు కలిసి బీఆర్ఎస్ పార్టీకి మద్దతు తెలిపారు. ఈ సందర్భంగా వారు మాట్లాడుతూ బీఆర్ఎస్ అభ్యర్థి బడే నాగజ్యోతిని శివసత్తుల ఆశీస్సులతో గెలిపించుకుంటామని అన్నారు. కార్యక్రమంలో బీఆర్ఎస్ జిల్లా అధ్యక్షుడు కాకులమరి లక్ష్మీనర్సింహారావు, రోడ్డు భవనాల అభివృద్ధి సంస్థ చైర్మన్ మెట్టు శ్రీనివాస్, నాయకులు ప్రదీపరావు, రవీందర్, శ్రీనివాస్, పురుషోత్తం, సమ్మయ్య, శివసత్తులు తిరుపతమ్మ, హైమ, సంద్య, దివ్యజ్యోతి, లక్ష్మి పాల్గొన్నారు.



కవాతు నిర్వహిస్తున్న సాయుధ బలగాలు, పోలీసులు

### మల్లంపల్లిలో సాయుధ బలగాల కవాతు

ములుగు రూరల్, అక్టోబర్ 26 : అసెంబ్లీ ఎన్నికల సందర్భంగా ఓటింగ్ శాతాన్ని పెంచేందుకు, ఓటు హక్కుపై ప్రజలకు అవగాహన కల్పించేందుకు ఏఆర్ అదనపు ఎస్సీ సదానందం ఆధ్వర్యంలో గురువారం సాయంత్రం మండలంలోని మల్లంపల్లి గ్రామంలో సాయుధ బలగాలతో కవాతు నిర్వహించారు. ఈ సందర్భంగా సదానందం

మాట్లాడుతూ ప్రజలు తమ ఓటును నిర్ణయంగా వినియోగించుకోవాలన్నారు. స్వేచ్ఛాయత, శాంతియుత వాతావరణంలో ఎన్నికలను నిర్వహించేందుకు పోలీస్ శాఖ తరఫున పకడ్బందీ చర్యలు చేపడుతున్నట్లు ఆయన వివరించారు. కార్యక్రమంలో సీబి మేకల రంజితకుమార్, ఎస్సై వెంకటేశ్వర్, పోలీస్ అధికారులు పాల్గొన్నారు.

### నేటి నిరసనలను విజయవంతం చేయాలి

ములుగు రూరల్, అక్టోబర్ 26 : రైతుబంధు పథకాన్ని నిలుపుదల చేయాలని కాంగ్రెస్ నాయకులు ఈసీకి లేఖ ఇవ్వడాన్ని వ్యతిరేకిస్తూ శుక్రవారం ములుగు జిల్లా వ్యాప్తంగా నిరసనలు తెలపాలని రైతుబంధు సమితి జిల్లా అధ్యక్షుడు పల్లా బుచ్చయ్య ఒక ప్రకటనలో తెలిపారు. రైతుబంధు సమితి మండల అధ్యక్షుల నేతృత్వంలో రైతులు పెద్ద ఎత్తున పాల్గొని విజయవంతం చేయాలని, కాంగ్రెస్ నాయకుల విధానాలను ఎండగట్టాలని ఆయన పిలుపునిచ్చారు.



సమావేశంలో మాట్లాడుతున్న మల్లయ్య

### పథకాలను అడ్డుకోవడమే కాంగ్రెస్ విధానం

తాడ్వాయి, అక్టోబర్ 26 : తాము పాలించే రాష్ట్రాల్లో సంక్షేమ పథకాలు ఇవ్వని కాంగ్రెస్ ఇచ్చే వారిని అడ్డుకోవడమే పనిగా పెట్టుకుందని బీఆర్ఎస్ మండల అధ్యక్షుడు దండగుల మల్లయ్య అన్నారు. మండల కేంద్రంలో గురువారం విలేజ్ లెవల్ సమావేశంలో ఆయన మాట్లాడుతూ రైతుబంధు, దళిత బంధు డబ్బులు పంపిణీ చేయొద్దని ఈసీకి ఫిర్యాదు చేయడాన్ని ఖండిస్తున్నామన్నారు. అధికారం కోసం నాయకులు రైతులకు అన్యాయం చేస్తున్నారని మండిపడ్డారు. కేసీఆర్ అందిస్తున్న సంక్షేమ పథకాలతో తెలంగాణలో ఇతర పార్టీలు గెలిచే పరిస్థితి లేకపోవడంతో ప్రజలను ఇబ్బందులకు గురిచేస్తున్నారని అన్నారు. వచ్చే అసెంబ్లీ ఎన్నికలలో రైతులు, దళితులు తగిన గుణపాఠం చెప్పారని అన్నారు. సీఎం కేసీఆర్ రాష్ట్రాన్ని అభివృద్ధిలో పరుగులు పెట్టిస్తున్నారన్నారు. సమావేశంలో నాయకులు శ్రీనివాస్ రెడ్డి, ఇంద్రారెడ్డి, సలేందర్, మనోజ్ రెడ్డి, చంద్రయ్య, వసంతరావు, శేషగిరి. బాలరాజు, రవి, లక్ష్మయ్య, శోభన్, విజయ్, పురుషోత్తం, సాంబయ్య, ఏనుబాబు, వంశి, నిఖిల్, సరసింహయ్య తదితరులు పాల్గొన్నారు.



సమావేశంలో మాట్లాడుతున్న లింగాల రమణారెడ్డి

### నాగజ్యోతి గెలుపు కోసం కృషి చేయాలి

వెంకటాపూర్, అక్టోబర్ 26 : నాగజ్యోతి గెలుపుకోసం ప్రతి ఒక్కరూ పనిచేయాలని బీఆర్ఎస్ జిల్లా నాయకుడు మల్లారమేష్, మండలాధ్యక్షుడు రమణారెడ్డి కార్యకర్తలకు పిలుపునిచ్చారు. మండలంలోని మెద్దాపూర్లో గురువారం ముఖ్యనాయకులు, కార్యకర్తలతో విస్తృతస్థాయి సమావేశం నిర్వహించారు. ఈ సందర్భంగా వారు మాట్లాడుతూ ప్రతి కార్యకర్త గడగడపకూ వెళ్లి పార్టీ మ్యానిఫెస్టో, సంక్షేమ పథకాలను వివరించాలన్నారు. అభిప్రాయ భేదాలు లేకుండా అందరూ కలిసికట్టుగా పనిచేయాలన్నారు. ప్రతి ఇంటికి ప్రభుత్వ పథకాలు అందాయని, గ్రామ ప్రజలు ఆలోచించి నిర్ణయం తీసుకోవాలని, ఎమ్మెల్యే అభ్యర్థి బడే నాగజ్యోతిని అత్యధిక మెజారిటీతో గెలిపించాలని కోరారు. సమావేశంలో డి.సీ.బీ డైరెక్టర్ మాడుగుల రమేష్, నాయకులు, కార్యకర్తలు తదితరులు పాల్గొన్నారు.

### రూ. 70 వేల నగదు సీజ్

ములుగు రూరల్, అక్టోబర్ 26 : ఆధారాలు లేకుండా వాహనంలో వెంట తీసుకెళ్తున్న రూ. 70 వేలను ఎన్నికల అధికారులు ములుగు మండలం జంగాలపల్లి చెక్ పోస్టు వద్ద గురువారం సాయంత్రం పట్టుకున్నారు. ప్లయింగ్ స్వాఫ్డ్ అధికారి సదయ్య తెలిపిన వివరాలు ఇలా ఉన్నాయి. దయ్యాల చంద్రమౌళి, ఎస్ శ్రీనివాస్ రావు అనే ఇద్దరు వ్యక్తులు కారులో ములుగు నుంచి జంగాలపల్లి వైపు వెళ్తుండగా చెక్ పోస్టు వద్ద ఆపి తనిఖీ చేశారు. ఈ తనిఖీల్లో చంద్రమౌళి వద్ద రూ. 20 వేలు, శ్రీనివాస్ రావు వద్ద రూ. 50 వేలు లభించాయి. మొత్తం రూ. 70 వేల నగదును స్వాధీనం చేసుకొని సీజ్ చేసినట్లు సదయ్య వెల్లడించారు.



గోవిందరావుపేటలో జాతీయ రహదారిని కమ్మేసిన పొగమంచు (ఇన్ సెట్ లో) లైట్లు వేసుకొని వస్తున్న ఆర్టీసీ బస్సు

### ఏజెన్సీని కమ్మేసిన పొగమంచు

గోవిందరావుపేట, అక్టోబర్ 26 : మండలంలోని జాతీయ రహదారిని పొగమంచు కమ్మేసింది. గురువారం ఉదయం 9 గంటల వరకు కూడా పొగమంచు కురుస్తుండటంతో వాహనదారులు లైట్లు వేసుకొని ప్రయాణించారు.